

# యుద్ధ సంచిక.

పాల్వం I.]

మద్రాసు : 1941 వ సం॥ నవంబరు నెల 28 వ తేది శుక్రవారం

[నె 37 రు

## యుద్ధ సామానులు, ఇండియా.

ఇతర దేశాలకంటె ఎక్కువగా పంపుచున్నది ఇండియా.

తూర్పుదేశాల అక్కర ఇండియా తీర్చుచున్నది.

ఈ యుద్ధం ప్రారంభమయిన తరువాత బ్రిటిషు ప్రభుత్వం వారు తమ పరిపాలన క్రిందనున్న వియు, మిత్రవర్గమునందున్న వియుగు తూర్పుదేశాలన్నింటికి సరకు సప్లై చేయుటకు తూర్పు దేశాల ప్రతినిధుల సభయొకటి డిల్లీలో సమావేశపరచి యుండిరి. ఈ సభవారు ఏదేశంనుండి యేమే సామానులు తయారు చేయించి యుద్ధరంగాలకు పంపగలమాయని యోచించి నిర్ణయించి ఆర్డరులను పంపుచుందురు. ఈ యేర్పాటు ప్రకారం ఇండియానుండియే యుద్ధావసరములకు ఎక్కువ సామానులు యుద్ధానికి పోవుచున్నవి. ఇతర తూర్పు దేశాలకన్న ఇండియావే యెక్కువ లాభం పొందుచున్నది. అటు ఆఫ్రికా ప్రాంతములకు ఇటు జపాను ప్రాంతములకు ఇండియా మధ్యగనుండుటచే ఈ సరకు రవానాకు మంచి సదుపాయంగా అందుబడిగానుంది.

యూరోపు యుద్ధరంగాలకు ఇంగ్లాండునుండిగాని, అమెరికానుండిగాని సరకు రావాలంటే చాల అలస్యమవుతుంది. వాటిని రవానాచేయు స్త్రీమరులుకూడ ఎక్కువ కావాలి. ప్రయాణం కష్టంగానే యుండును. ఈ యిబ్బందులన్ని లేకుండా వీలయినంతవరకు నైన్యాలకు కావలసిన సరకులు అన్ని రకములు ఇండియాలో దొరకునంతవరకు నేకరించి పంపించుటకును, ఇండియాలో క్రొత్తరకాల తయారు ప్రోత్సాహించుటకును తగిన యేర్పాటులన్నియు జరుగుచున్నవి. యుద్ధం జయప్రదంగా కొనసాగుటకు యేమే వస్తువులు కావాలో, అందులో యింతవరకు ఇండియాలో తయారుకాకుండా వున్నవాటి సమానాలు ముఖ్యమగు పరిశ్రమలుగల స్థలములలో ప్రదర్శించి యుంచబడుచున్నవి. వాటిని చూచి ఉత్పత్తిదారులు అట్టివి తయారుచేయ ప్రయత్నించి ఆ లోపము తీర్చెదరని ఆశింపబడుచున్నది.

ఇతర విధములగు పరిశ్రమలు ఇండియాలో ఎన్నో అభివృద్ధి చెందినాయి. కాని యిప్పటికీ ఎలక్ట్రిక్ పరికరాలు, ఉన్ని వస్త్రాలు, డబ్బాలలో నిలవయుంచబడు ఆహార పదార్థములు ఇండియాలో తయారు చేయబడలేదు. ఇవి యితర తూర్పు దేశాలలోనే తయారు చేయబడుచున్నవి.

ముందుగానే తయారు చేయిస్తున్నారు.

వివిధదేశాలకు యేమే వస్తువులు కావాలో ముందుగానే తెలిసికొని తూర్పుదేశాల సంఘంవారు వాటిని తయారు చేయవలసినదిగా పరిశ్రమలకు ఆర్డరులు పంపుచున్నారు. ఉదాహరణకు : 1942 వ సం॥ ఆగోబరు అఖరువరకు కావలసిన జనుమునార వస్తువులకు ఇండియాలో, యిప్పుడే ఆర్డరుచేసిరి. ఇప్పుడు ఇండియాలోనున్న పరిశ్రమలు కర్మాగారములందున్న యంత్రాలను ఎక్కువ చేసుకొని పనివారి నెక్కువ కష్టపెట్టుకుండానే కావలసిన వస్తువులన్ని సకాలంలో తయారుచేయించుటకు వీలగునట్లుగానే ముందుగా ఎంతసరకు కావాలో నిర్ణయించి ఆర్డరులు యిస్తున్నారు.

ఈ వ్యవహారం అంతా నిర్వహించేది ఇండియా ప్రభుత్వ సప్లయి డిపార్టుమెంటు. తూర్పు దేశాలసంఘంలో ఇండియా ప్రతినిధిగానున్న ఎం. ఎస్. ఎ. హైదర్ గారు యీ సప్లయి శాఖతో తరుచు సంప్రదించుచు ఇండియాలో యుద్ధ సామగ్రి తయారుచేయుచున్న కర్మాగారములను స్వయంగా పోయి చూచుచు, వాటి సమర్థత తెలిసికొనుచున్నారు. ఈ తూర్పు దేశాల సంఘం స్థాపితబడి వచ్చే ఫిబ్రవరికి ఏడాది పూర్తియగును. హైదర్ గారు తాము పోయినచోట్ల వర్తక వాణిజ్యసంఘముల ప్రతినిధులను చూచి, వారికిగల సందేహములను తొలగించుచున్నారు.

### ఆయుధ సామగ్రి ఉత్పత్తి.

ఇండియాలో ఆయుధసామగ్రి ఉత్పత్తి చాల ఎక్కువ చేయబడుచున్నది. క్రొత్త ఫాక్టరీలు కట్టే యేర్పాటులు సంతృప్తికరంగా కొనసాగుచున్నవి. ఒక ఉత్కృష్ట లోహపు కర్మాగారమునందు ఆ క్రొత్తరకం ఆయుధాలు తయారు చేయించుటకు తగు ఏర్పాటులు చేయబడినవి. అది నెల రోజులలోగా పని ప్రారంభించగలదు. అందు విమానాలుకు యోగించే బాంబులు తయారుచేయబడును. ఇనుము పనులేగాక, యితర సామానులుగూడ తయారుచేయించు క్రొత్త యేర్పాటుగూడ అదే ఫాక్టరీయందు జరుగుతున్నది.

కెడ్డ ప్రేలుడు వస్తువులను, తుపాకులు, గుండ్లను తయారు చేయు ఫాక్టరీ ఒకటి కోర్డివారాల క్రిందట కట్టబడినది. ప్రేలుడు వస్తువుల కవసరమగు గంధకం రసాయన ద్రవ్యములు తయారుచేయటకును బాంబులకు రంజికాలు, తుపాకులకు తోటాలు తయారు చేయించుటకును ఆవసరమగు యంత్ర సామగ్రి ఆ ఫాక్టరీలో చేపూర్చబడింది.

తూర్పు దేశాల సంఘంవారు కోరినటువంటి తుపాకులు, ఫిరంగులు, నున్నీలు, ఫిరంగులందు ముక్కాలు పీతాలు, మున్నగునన్ని త్వరిత తయారగుచున్నవి.

ఇండియా రక్షణకు, తూర్పు దేశాల రక్షణకు అవసరమగు ఇంజనీరింగు పనులు అతివడిగా జరుగుతున్నాయి. మందుగనులువేయు నౌకలు, ట్రాలరు నౌకలు, దూరప్రయాణంచేయు నౌకలు తయారుచేయుపని ప్రారంభమయింది.

### గాలి గుమ్మటాలు.

విమానాలనుండి జారి దిగుటకు వీలగు పారమాట్సు (గాలి గుమ్మటాలు) తయారుచేయుట అతివడిగా జరుగుచున్నది. అందుకు కావలసిన పట్టుబట్టలంతా తయారుచేయబడుచున్నది. విషవాయు కవచాలకుగూడ కొంత వస్త్రం కావలసియున్నది. ముందుగా యీ వస్త్రం తయారు చేయించుట అనేక కంపెనీలద్వారా జరుగుచున్నది. తరువాత ఆ వస్త్రం కవచ రూపంగా కుట్టించి విషవాయువును మంచి వాయువుగా మార్చే సామగ్రి అతికించుపని వేరే కంపెనీలలో జరుగును. క్రొత్త రకాల ఆహార పదార్థాలుకూడా ఇప్పుడు ఇండియాలో ఎక్కువగా తయారవుతున్నాయి. కలప సామగ్రికూడ

ఎక్కువ కావలసియున్నది. ఇండియానుండి తూర్పు దేశాల సంఘంవారు యంతవరకు రూ 4½ కోట్ల విలువగల కలప సామగ్రి దేశాలువేయటకు, యితరపనులకు కొనియున్నారు. గత పక్షంలో ఇండియానుండి 40 రకాల వస్త్ర సామగ్రి

యు, ఇంజనీరింగు సామగ్రి అనేకరకములు, సూదులనుండి గర్భరులవరకు విశేషంగా తూర్పు దేశాల సంఘంవారు కొన్నారు. ఈ యద్ధంవలన ఇండియాలో పరిశ్రమలన్నింటికి యీ రీతిగా గిరాకీ చాలహెచ్చింది.

## లిబియా యద్ధం.

[లిబియవారి దాడి వడిగా కొనసాగుతున్నది.

ఇరానులో క్రొత్త రైలుమార్గం: ఈజిప్టులో సైన్య సమీకరణం:

అమెరికానుండి నెలకు 30 స్టీమరుల సరకు దిగుమతి.

అఫ్రికా ఉత్తర సముద్రతీరమునందున్న లిబియాలో లిబియ సైన్యాలదాడి యిపుడు జయప్రదంగా కొనసాగుతున్నది. ఈ దేశం ఇటలీ సామ్రాజ్యానికి చెందినది. ఈ యద్ధం ప్రారంభమైనాక ఈ దేశం ఉత్తరభాగమునందు లీవ యద్ధం జరుగుటకు యిది నాలోసారి. ఈజిప్టు యీ లిబియాకు తూర్పుననున్నది. ఈజిప్టునుండి వచ్చి లిబియాపై దాడిచేయుచున్న లిబియ సామ్రాజ్య సేనలలో భారతీయ సేనలు చాల అద్భుతంగా పని చేయుచున్నవి. ఇవి శత్రువులకు అతి చేరువగపోయి వారి ఆయుధబలం నాశనం చేయుచున్నవి. భారతీయ సేనలలో మదరాసు సైన్యం కూడా గలదు. ఈ సేన సైన్యాలకు సముద్రతీరమునందున్న లిబియ నౌకాదళం పైనుండి విమానదళంకూడ ఎక్కువగా తోడ్పడుచున్నవి. లిబియా యద్ధం మంచి యుక్తికిని లీవతకును పేర్కొన మహా యద్ధంగా చరిత్రలో పేర్కొనబడగలదు.

నాల్గు నెలలనుండి యీ ప్రాంతమునందు యద్ధ పరికరాలు చేకూర్చి యుంబడుచున్నవి. లిబియా ఉత్తర సముద్ర తీరభాగమును బెంఘాజి రేవు వరకును నిరుడు లిబియ సైన్యాలు ఆక్రమింపుకొనియుండెను. తరువాత జర్మనీ సేనలు వచ్చి కొంత ప్రాంతమును లిబియవారివద్దనుండి తిరిగి వశపరచుకున్నవి. ఆపుడు ట్రాబ్రుకు రేవు పట్నమునుమాత్రం లిబియ సేనలు విడువలేదు. అందున్న లిబియ ఇండియాను సేన నేటికి 230 దినములుగా శత్రువుల ముట్టడిని ఎదిరించి నిలుచుటయేగాక, యిటీవల బయటనున్న శత్రు సేనలపై తిరుగు దాడి సలిపిగాడ ఓడించెను. ఈ ట్రాబ్రుకు రేవు నుండి తూర్పున ఈజిప్టు, పాలస్తీనా, సిరియా, ఇరాకు, ఇరాను దేశములగుండాపోయి కొంచెం ఉత్తరంవైపు మరలితే రిప్యా దక్షిణమున కాకసను ప్రాంతమువరకుయున్న 6000 మైళ్ళ ప్రదేశము యద్ధంబంగానే ఎంచవచ్చును. ఈ విశాల ప్రదేశమునందు వివిధ దేశములు వేరువేరు విధములుగనున్నవి. కొన్ని మిట్టలు, గుట్టలు, కొండలతోను, కొన్ని ఎడారులతోను, కొన్ని మహా నదులతోను, కొన్ని మంచి సాగుబడిగల పొలములతోను నిండియున్నవి. కావున యీ ప్రదేశమునందు సేనలు విజయం పొందాలంటే అతి వడిగా దాడి సాగించవలసియుండును. ఈ దేశాలన్నింటిలో దేనికవి రైళ్లు రోడ్లు రాధారులు కలిగియున్నవి కాని, ఒక దేశం మార్గాలు యింగోదేశంతో కలసి లేవు. ఇపుడు యద్ధం వచ్చినాక అవసరంవచ్చి యీదేశాల రాధారులను కలుపుకట్టి బాధ్యత మిత్రమండలి అధికారులు వహించిరి. సరకు సరఫరాచేయడం, పనివారిని జతకూర్చడం, సులభమగు రవానా మార్గాలు ఏర్పాటుచేయడం అతి వడిగా జరుగుచున్నది. లిబియవారి కృషివలన, అమెరికా సహాయంవల్ల యీపని కొనసాగుతున్నది.

నెలకు 30 అమెరికా స్టీమరులు.

ఇరానుగుండా రిప్యాకు యద్ధ సామగ్రి పోవుటకై రైలు మార్గమును క్రొత్తగవేసిరి. ఇరాను దక్షిణమున పర్షియా రేవు స్థలములందు అనుదినం 2,000 టన్నుల యద్ధ

సామగ్రి దింపుటకు తగు వసతులను ఇండియాను ఇంజనీరింగు కంపెనీలు ఏర్పాటు చేయుచున్నవి. ఆ సరకు రైలుమార్గాన గొంపోవుటకు ఇంగ్లాండు కర్తాగారాలలో 10 వారాలలో 1000 గుడ్డు పెట్టెలు, 142 ఇంజనులు తయారు చేయబడినవి. అమెరికా, ఇండియా, ఆస్ట్రేలియానుండికూడ రైలు పెట్టెలు పంపబడినవి. అమెరికానుండి వచ్చు విమానాల భాగాలను జతచేసి కూర్చి విమానాలను నెలకు 300 కూర్చుట్టి కర్తాగారముకట్టి బ్రెజిల్లో కట్టబడుచున్నవి. సూయజు రేవులో నెలకు 30 వాపున సామాను స్టీమరులు అమెరికానుండివచ్చి దిగుచున్నవి. వాటిలో బరువైన టాంకు మోటారులు, రైలు పెట్టెలు, విమానాల భాగాలు వస్తున్నవి. ఇండియాలోని బెలూచిస్తానంనుండి ఇరాను వరకు మధ్యనున్న రాధారులు సగరాలు రేవులన్ని యిపుడు చాల సందడిగ పనులతో కలకలలాడుచున్నవి.

విమాన మార్గాలు.

ఈజిప్టు ముఖ్యగరము కైరోనుండి ఇరాకులోని బాగ్ దాదుమీదుగా ఇరానులో ముఖ్యపట్న మగు టెహరానువరకు విమానాల సర్వీసును లిబియవారు యేర్పాటు చేసిరి. ఇందు వలన అధివరకు ఆరు రోజుల రోడు ప్రయాణం యిపుడు ఏడుగంటలలో జరుగుచున్నది. ఆ రోడ్లుగూడ ఎడారుల మధ్యనుండఁజే ప్రయాణం చాల కష్టంగానుండును.

క్రొత్తసైన్యం, క్రొత్త ఆయుధాలు.

లిబియాయందున్న పడమటి ఎడారియందు ఎనిమిదవ క్రొత్త సైన్యం, తయారు చేయబడినదని పక్షం దినముల క్రిందట లిబియ అధికారులు ప్రకటించిరి. ఇంతపెద్ద సైన్యానికి క్రొత్త రకాల ఆయుధాలు, యద్ధ సామగ్రి అంతా చేకూర్చబడింది. ఈ సామాను అమెరికానుండి వచ్చింది. జర్మనీతో సరిసమానమగు క్రొత్తరకం ఆయుధాలతో జరుగుచున్న ప్రథమ యద్ధం యీ లిబియా యద్ధమేనని బర్నిల్ ప్రధాని చెప్పియుండెను. లిబియాలోని లిబియ సైన్యానికి సూయజుకాల్య మార్గాన యీ క్రొత్త సామగ్రి అంతా చేరింది. కాని జర్మనీ-ఇటలీ సైన్యాలకు సామానుకెచ్చే 175 వాకలను లిబియ నౌకాదళంవారు ఆగస్టునుండి యీ నాల్గు నెలలలో ముందేవేసిరి. ఇటలీ యద్ధ నౌకలుగూడ విశేషంగా నాశనం చేయబడినవి. లిబియ విమానదళం కూడ లిబియాలోని శత్రు సేనలకు సరైలు అందకుండా బాంబులువేసి సామాను మోటారులను, స్టీమరులను నాశనం చేయుచున్నవి.

యద్ధ క్రమం.

ఈ యెడు ప్రారంభంలో లిబియ సేనానాయకుడగు జనరలు బావెలుగారు తమ సేనలతో లిబియా ఉత్తర భాగ మగు సిరైకాను ఆక్రమించి ఇటలీ సేనలను వోడించిన పిమ్మట మద్యధరాసముద్రం ఉత్తరతీరమున ఉన్న గ్రీను దేశానికి సహాయంగా కొంతసేనను పంపవలసివచ్చెను. ఆ సమయంలో జర్మను సేనానాయకుడగు జనరలు రోమెలు లిబియ సైన్యాలను లిబియాలోని బెంగాజినుండి ఈజిప్టులోని

సోలుంవరకు తరిమివేయ గలిగెను. శత్రు సేనలు ఈజిప్టు సరిహద్దుల వద్దనే నిలిపివేయబడినవి. ఇప్పుడవట బ్రిటిషు సేనల సేనకు నాయకుడైన సర్ ఆలను కనింగు హంగారు అబిసీని యాలా ఇటలీ సేనను ఓడించి తిరిగి చక్రవర్తికి ఆ దేశాన్ని ప్రసాదించిన నిపుణుడు. అతని సోదరుడు అడ్మిరలు సర్ ఆండ్రు కనింగుహంగారు అవటి బ్రిటిషు నౌకాదళం అధిపతి. వీరుభయమును విమానదళనాయకుడగు యింగో కనింగుహంగారుతో మంచికలిసి కట్టుగా పనిచేయుచూ, యీ లిబియాదాడిని ప్రారంభించిరి. జర్మను సేనానియగు రోమెలును అతని నైస్వాన్ని ఓడించి, వారి టాంకు లన్నింటిని ధ్వంసం చేయాలని సంకల్పించిరి.

### మూడు రోజులలో 100 మైళ్లు.

మొదటి ఐదు రోజుల దాడిలోనే బ్రిటిషు సేనలు చాల అద్భుతముగ విజయమును పొందినవి. ఉత్తరమున జర్మను సేనలు నిలకడగ శిబిరము లేర్పరచుకొనియుండగా, దక్షిణము నుండి అకస్మాత్తుగా బ్రిటిషు సేన వారిపైబడి, విస్తయంగాల్పి ఓడించెను. భారతీయ సేనలు సిడిబి మారునువో అనుపట్టుమును వశపరచుకొన్నవి. సిడిరాజెగు, కాపుజోకోట, బార్డియా నగరం, గాంబూటు పట్నములను యితర బ్రిటిషు సేనలా క్రమించినవి. మూడు రోజులలో నూరు మైళ్లు ఆక్రమించిరి. మొదటి మూడు, నాల్గో రోజులలోనే జర్మను టాంకులు సగం నాశనమైనవి. టూబ్రుకు, ఎల్ గోబి, సోలుం

యీ మూడు నగరాల మధ్యనున్న శుదేశమునందు జర్మను సేన చుట్టివేయబడింది. ఈవలయాన్ని భేదించి బయటకు గావడానికి జర్మను సేనలు చాల తీవ్రంగా పోరాడుచున్నవి. వారి టాంకులన్నింటిని నాశనంచేయడానికి ముఖ్యంగా బ్రిటిషు సేనలు సంకల్పించినవి. దేశాక్రమణ వారికంత ప్రధానంకాదు. జర్మనులు తూర్పునుండి పడమరకు పోవాలని, మధ్య నడ్డంగానున్న బ్రిటిషు సేనను వీలదీయాలని ప్రయత్నిస్తున్నారు. కాని తీవ్రంగా నిరోధింపబడుచున్నారు. టూబ్రుకులోనున్న బ్రిటిషు సైన్యం బయటకువచ్చి శత్రువులువేసిన మందుగుండులను దాటి ముందుకి సాగినది.

చుట్టివేయబడిన జర్మను సేనలు బ్రిటిషు సేనలతో పోరి జయించి బయటపడలేకుంటే, చావో, ఖైవో తప్పదు. సిడిబి మారునందు ఇప్పటికి భారతీయ సైనికులు 8,000 శత్రు సైనికులను ఖైదీలుగా పట్టుకొనిరి. ఈసారి ఇటలీవారుగాక జర్మనీ సైనికులతో యుద్ధంచేయాలి కనుక బ్రిటిషు సైన్యాలకుగూడ కష్టం ఎక్కువగానే వుండును. జర్మనులు ఎంత మందినైనా, ఎన్నియంతలానైన ఓడ్డగలరు. అయితే బ్రిటిషు వారికిగూడ ఆధునిక యంత్రసామగ్రి జర్మనులతో సరిసమానమైనదిగలదు. బర్లిన్ చెప్పినట్లు ఇది చాల ప్రధానమైన యుద్ధం. తగిన ఆయుధ, సంపత్తి, నౌకాదళ, విమానదళ సహాయంకలదు. కావున బ్రిటిషు సైన్యాలు తమ ఉనికి సార్థకం చేసుకోగలవు.

## ఆఫ్రికాలో పిట్లరు యెత్తులు, బ్రిటిషువారి పైయెత్తులు.

పిట్లరు—పెటేను సమాచేశంయొక్క ఉద్దేశము.

[మధ్యధరాసముద్రమునకు దక్షిణమున నున్న ఆఫ్రికా ఖండంలోని ఉత్తరభాగంలో తూర్పున ఈజిప్టు-అబిసీని యాలు బ్రిటిషువారిపక్ష మున్నవి. బ్రిటిషు సైన్యాలు, నౌకాదళాల కేంద్రములు ఈజిప్టులోనే యున్నవి. దానికి పడమరగ లిబియా రాష్ట్రము ఇటలీకి చెంది యున్నది. దానికి పడమరగనున్న ట్యూనిసు, ఆల్జీరియా, మొరాకోలనే రాష్ట్రములు ఫ్రెంచివారిదగు పడమర ఆఫ్రికాకు చెందియున్నవి. ప్రాంసు 1940 జూనులో జర్మనీకి లొంగిపోయినతరువాత, ఫ్రెంచివారి ఆఫ్రికా సామ్రాజ్యంలోని యీ భాగం ఆ లొంగిపోయిన విషీ (ప్రాంసు) ప్రభుత్వంక్రిందనే యున్నది. ఈ ఫ్రెంచి సామ్రాజ్యమునకు ఉత్తరమున మధ్యధరా సముద్రతీరమునందు ఓరాను, ఆల్జీయర్సు, ట్యూనిసు అను ముఖ్య రేవుస్థలములు నౌకాశిబిరములును, జిబ్రాల్టరు జలసంధికి పడమరను, అట్లాంటికు సముద్రతీరమునందు కనెల్లాంకా, డేకరు రేవులందు నౌకాశిబిరములును గలవు. ఇవన్ని ప్రస్తుతం విషీ (ప్రాంసు) స్వాధీనమునందే యున్నవి.]

గతవారం లిబియాలో యుద్ధం ప్రారంభమైనపిదప విషీ వ్యవహారాలు వార్తలలో ఎక్కువ ప్రాముఖ్యతకు వస్తున్నాయి. లిబియాలో బ్రిటిషు సైన్యాలు విజయంపొందుతూ ఎక్కువ రేవుపట్నాలను ఆక్రమించుతూ వుండడంచేత పిట్లరు ఫ్రెంచివారి ఆఫ్రికా సామ్రాజ్యంలోని రేవుస్థలాలను వశపరచుకొనడలచియుండును, ఫ్రెంచివారి ఆఫ్రికా సేనానాయకుడు, సర్వాధికారియైన జనరలు వేగాకాగారు యిందు కేంతమాత్రం అంగీకరింపలేదు. కనుక పిట్లరు విషీ ఆఫ్రికారులతో మంతనాలాడి వేగాన్ను డిస్మిసు చేయించకలిగెను. ఇంక ఉత్తరతీరపు రాష్ట్రాలనుగూడ జర్మనీ వశపరచుకొంటే లిబియాలో బ్రిటిషు సైన్యాలచే దెబ్బతింటున్న తమ సేనలకు సామానుపంపుటకు వీలుగానుండునని పిట్లరు తలంచెను.

ఆ రేవుస్థలాలు జర్మనీవశమైతే జిబ్రాల్టరునుండి పడమరకు తూర్పునకు పోవు బ్రిటిషు నౌకలను నిరోధించుటకు జర్మనీకి వీలుండును. ఉత్తర రేవుస్థలాలకును, పడమరను డేకరు మున్నగు అట్లాంటికు రేవుస్థలాలకును మోటారు రోడ్లు, రైలుమార్గాలు అవుడే వేస్తున్నారు. విశాలముగ యీదేశం రెండు సముద్రాల మధ్యభాగమంతా (అంటే ఫ్రెంచివారి ఉత్తర పశ్చిమ ఆఫ్రికా సామ్రాజ్యమంతా) జర్మనీ వశమందుంటే జర్మనీబలం యినుమడింపగలదని పిట్లరు తలంచెను. ఈవిషయం నెటలుచేసుకుందుకే విషీ ప్రభుత్వాధికారియైన మార్షలు పెటేనుగారిని చూచుటకు పిట్లరు స్వయంగా పోతున్నాడు.

కాని అన్నీ పిట్లరు అనుకున్నట్లు జరుగుతున్నాయా? రష్యాలో అతననుకున్నట్లు యుద్ధం త్వరగ ముగియలేదు. ఫ్రెంచివారి ఆఫ్రికా సామ్రాజ్యంలోనే లిబియాకు దక్షిణంగా నున్న ఫ్రెంచి ఈక్వెటోరియలు ఆఫ్రికాఖండం విషీ అధికారాన్ని ధిక్కరించి, స్వతంత్ర ఫ్రెంచి సేనానియగు జనరలు డీగాలుగారి వశమైంది. అంటే బ్రిటిషువారి కనుకూలం. దానికి తూర్పున బ్రిటిషువారి ఈజిప్టియను సుడాను పడమరనున్న సైగారియాలను యీ ఫ్రెంచిరాష్ట్రం కలుపుచున్నది. కావున లిబియాలోని ఇటలీ సేనల భయం ఈజిప్టు సుడానుల కుండదు. కాని లిబియా దక్షిణమున స్వతంత్ర ఫ్రెంచి సేనలు ఇటలీ జర్మనీ సేనలకు ప్రక్కలో బల్లెమువలె నుండగలవు. అమెరికానుండి వచ్చు ఆయుధసామగ్రి యీ స్వతంత్ర ఫ్రెంచిరాజ్యం రేవులలోదిగి ఈజిప్టు, ఎర్రసముద్రం రేవులవరకు పంపబడగలదు. ఈవిధంగా అట్లాంటికు ఎర్ర సముద్రములకు సరాసరి రైలు, విమానమార్గములు స్వేచ్ఛగా నేర్పడినవి. బ్రిటిషువారు ఫ్రెంచి ఈక్వెటోరియలు ఆఫ్రికాలో విశేషం ద్రవ్యం మదుపుపెట్టి, అవటి పంటలన్ని కొనుట కంగీకరించిరి. అమెరికా అధ్యక్షుడు రూజువెల్టు గారు డీగాలుగారి స్వతంత్ర ఫ్రెంచి ప్రభుత్వము నంగీకరించి

అరువుకాలువట్టు ప్రకారం సరకు సప్లయి చేయుటకుగూడ అంగీకరించెను. ఇది జర్మనీకి గొప్ప చెబ్బు.

అంతేగాక అమెరికా ప్రభుత్వం విషయము—జర్మనీ సహకారముగూర్చి అనుమానించుచునే యున్నది. జర్మనీనుండి సైనిక, ఆర్థిక రాయబారవర్గములు ఫ్రెంచి-ఆఫ్రికాకు త్వరలో పోవుచున్నవని విని బ్రిటను-అమెరికాలు అందుకు తగు ప్రతికూల చర్యను తలపెట్టుచున్నవి. ఆఫ్రికా రేవు స్థలాలను జర్మనీ ఆక్రమించుకొనుచుండే అమెరికా డేకరును వశపరచుకోవాలని అమెరికాలో అపుడే ఆందోళన బయలుదేరింది. జర్మనీ కుట్రలను బ్రిటను అమెరికాలు గుర్తించినవి. ఆట్లాంటికు రేవు స్థలాలకు డేకరు, కనెక్టాకా మున్నగు నాకాదళ కేంద్రములందు/జర్మనులు నాలుగైదువేల జర్మను నిపుణులను

ఉంచిరి. మొర్రోకోలో స్పెయిను దేశీయులను తిరుగుబాటు చేయమని ప్రోత్సహించుచున్నారు. విషీతో సంధిచేసు కున్న తరువాత ఆ ఖరతులను జరిపే సంఘమునువేరీటు మొర్రోకోలో ఒక వైఖ్యాన్నే జర్మనీ దించేసింది. ఇవన్ని ప్రాంసుతో సమాన ఫాయిగానుండు సహకార చర్యలుగా పైకి చెబుతున్నా, ప్రాంసును అణచివేయడానికి పాట్లరు తల పెట్టిన ఎత్తులే. విషీలో పెట్టెను ప్రభుత్వం యీ ఒత్తిడికి లొంగిపోయేటట్లుగూడ సూచనలు గలవు. అందుకే బ్రిటను, అమెరికాలు డిగాలుగారితో కలసి ఎత్తుకి పై ఎత్తులు వేయు చున్నవి. లిబియాలో బ్రిటిషువారు దాడి ప్రారంభించింది కూడ, ఆఫ్రికాలో జర్మనీ-ఇటలీల ఆధిపత్యం నిర్మూలించడా నికే. ఈదాడి రోజురోజుకు ఎక్కువ విజయవంతమగుచున్నది.

## “జర్మనీ గెలిస్తే.....” అన్న సందేహం వడింది.

యూరోపురాజ్యాల సభ తలపెట్టడం ఎందుకు?

డిసెంబరులోకాని, జనవరిలోకాని పాట్లరు యూరోపు రాజ్యాలన్నింటి ప్రతినిధుల సభ జరుపుతూడని, దానిని ఇంగ్లాండును పిలవక, యుద్ధంచేస్తున్న యితర దేశాలను, తటస్థ దేశాలను అహ్వనిస్తాడని అమెరికాలో ప్రకటించబడింది. యూరోపురాజ్యాలన్నింటి ఆర్థిక పునరుద్ధరణం, స్వాతంత్ర్య ప్రధానంకొరకు యీ సభ ఉద్దేశించబడిందని చెప్పబడెను. ఈ వదంతి అసత్యమని బెర్లినులో ప్రకటించబడెను. ఇటు వంటి ప్రకటనలు జర్మనీయొక్క బలహీనతను కష్టాలను చాటు తాయేగాని, బలానికి నిదర్శనాలుగావు.

ఎందుచేతనంటే!

జర్మనీదేశంలోనున్న ప్రజలు చాల అశాభంగంవెంది నిరుత్సాహంగా ఉన్నారనడానికి ఎట్టి సందేహంలేదు. జర్మను సైనికులు యుద్ధరంగాలలో లక్షలుగా వస్తూ, ఎంతో త్యాగంచేస్తున్నారు. రష్యా దాడి చలికాలంలోగా ముగుస్తుందనుకుంటే ముగియలేదు. వివిధ యుద్ధరంగాలలో “పాట్లరు యువకులు” అనబడే యువసైన్యాలు నాశనమయి అంతకన్న వృద్ధులు సైన్యాలలో చేరుకొనబడుచున్నారు. రహస్యపు సైన్యాలు (ఎస్. ఎస్. డళములు) జర్మనీదేశం విడచి యుద్ధరంగాలకు పోవడంచేత దేశంలో నాజీపార్టీ బలం తగ్గిపోయింది. “యుద్ధం ఎపుడు గెలుస్తామా అనే ప్రశ్న కన్న, ఎట్లా గెలుస్తామా అన్న ప్రశ్న ఎక్కువ బాధిస్తున్నది. మనం గెలిచామంటే ముడిపదార్థాలు, శిరిసంపద అధికారం అన్ని గెలిచామన్నమాటే. కాని మనం ఓడితే అన్ని కోల్పోవడమేకాక, మన జాతిజీవితమే నాశనమవుతుంది. మనం చేసే త్యాగంకన్న, యిపుడు ఓడిపోయిన దేశాలు చేసిన త్యాగం చాల అధికంకాదా?” అని జర్మనీ ప్రచురణశాఖ

మంత్రి డా॥ గబెల్సుగారు యిటీవల నుడివిరి. చివరకు విజయంపొందలేమేమో అనే అనుమానం ఆతనికి కలిగే యిట్లుపన్నగించాడు.

అందుచేత:

పోతున్న జర్మనులదైర్యం చిక్కబట్టుటకున్నా మున్నందు తాను వివిధ యూరోపు రాజ్యాలకు చేయదలచిన మేలును ముందుగా ప్రకటించి, ఓడినా తిరుగుబాటులు చేస్తున్న ఆ దేశీయులను శాంతిపరచుటకున్నా, పాట్లరు తన క్రొత్త విధానమును ప్రకటించదలచెను. అందుకై యీ సభ యేర్పాటు చేసియుండును. అసలీ సభ రష్యా ముఖ్యపట్నమగు మాస్కో నగరం పట్టుకున్నాక ఆడంబరంగా ఆ నగరంలో చేదా మనుకున్నాడేమో. కాని మాస్కో పట్టుబడలేదు. జర్మను ప్రజలుచేసిన త్యాగానికి తగిన ప్రతిఫలం ముట్టిందని తూర్పున పెద్ద రాజ్యమగు రష్యానుకూడ ఓడించామని ఆ సభలో చెప్పదలచియుండును. యూరోపు పూర్తిగా జర్మనీవశమయింది కనుక, యింక రష్యాకు సహాయంచేయడం దండుగని బ్రిటను-అమెరికాలకు నష్టం కలిగించుటకును, జాపానుకు తన కోర్కెలు సిద్ధించేసమయం వచ్చిందని చెప్పటకును, యీ యూరోపు రాజ్యాల ప్రతినిధుల సభను పాట్లరు తలపెట్టి యుండును. పాట్లరు క్రొత్తవిధానంలో, యూరోపు రాజ్యాలన్నింటికి పేరుకు స్వాతంత్ర్యంయిచ్చి, ముక్కుకి త్రాళ్ళ కట్టి తన కీలుబొమ్మలలాగ త్రిప్పుకొన దలచెను. కాని యిట్టి చర్యను స్వాతంత్ర్యంకోరే ప్రజలెవ్వరును సహించరు. పాట్లరు యీ నాటకం ఆడడానికి యింకా కొంతకాలం వేచియుండునని తోచును.

## భారతదేశ పరిశ్రమలు.

యుద్ధంవలన కలిగిన ప్రోత్సాహం.

యుద్ధంవలన, భారతదేశంలో ఇపుడు క్రొత్తగాను విరివిగాను తయారగుచున్న ఆయుధ పరికరములగురించి, ఆహార పదార్థములు దుస్తులు మొదలగువానిని గురించి ఇదివరకు వివరించియుంటిమి. కాని నిజంగా యుద్ధమునకు కావలసిన వస్తువులకు, శాంతి పరిస్థితులలో ప్రజలకు కావలసిన వస్తువులకు యెక్కువ భేదంలేదు. సైన్యాలకు 60 వేల వస్తువులు కావలసంటే వాటిలో ఒక్క ఆయుధ పరికరములు తప్ప మిగిలినవన్నీ, శాంతి పరిస్థితులలో గూడ నిత్య కృత్యములకు కావలసినవే. ఈ పట్టికలో, గుండుసూది మొదలు, మోటారుబండి, విమానము, నౌకలు మొదలగు వన్నీకూడ చేరును. వీనిలో చాలాభాగం ఐరోపాదేశాలనుండి

దిగుమతియగుచుండేవి. వానినన్నిటిని ఇపుడిదేశంలోనే తయారుచేయుటకు ప్రభుత్వంవారు ప్రోత్సహిస్తున్నారు.

ఉదాహరణకు వనస్పతి నూనెను తయారుచేసే ఫ్యాక్టరీల విషయం చూడండి. ఈజిప్టు మొదలగు ప్రాంతాలలో సైనికుల ఉపయోగంకోసం కావలసిన వనస్పతినూనెంతను ఈ దేశంలోనే తయారు చేయించవలసని బ్రిటిషు ప్రభుత్వం వారు కోరగా భారతప్రభుత్వంవారందుకు విరూపితులచేశారు. ప్రభుత్వంవారి ఆదరణ చూచుకొని కొత్త పద్ధతులలో మాత్రలను తయారు చేసే ఫ్యాక్టరీ ఒకటి బొంబాయిలో ఏర్పడింది. రోజుకు 2 లక్షల మాత్రలు ఆచట తయారగుచున్నాయి. సైనికులు, వంటచేసుకొనే సమిత్తం 10 వేల



## ఆ ప్రే రియా టాంకులు.



గత యుద్ధంలో ఆప్రేరియా గుట్టపు సైనికదళం చొరవతో ధైర్యంతో యుద్ధంచేసి మిత్రులు శత్రువులు ఉభయాలచే ప్రశంసింపబడిరి. ఈ యుద్ధంలో పాల్గొంటున్న ఆప్రేరియా సైనికులు అట్టి ధైర్యసాహసాలనే చూపుతున్నారు. కాని వారికిప్పుడు గుట్టాలకుబడులు ఫిరంగులతో అమర్చబడి ఎట్టి ప్రదేశంలోనైనా పోగల టాంకు మోటారులున్నవి. అవి పైన పటంలో చూడవచ్చును.

“కుక్కర్ల” ను తయారు చేయుటకు ఈ దేశంలో ఆర్థిక శక్తులు ఇది మచ్చు చూడడానికి ఇచ్చిన ఆర్థిక శాస్త్రంపై ఇంకా చాల వేల “కుక్కర్లను” కొనుటకు సిద్ధంగావున్నారు. ఇంతవరకు, వంతాలు, కత్తెరలు, పాకులు, దువ్వెనలు, గాగలు, పాలను పరిశుభ్రంచేసే యంత్రాలు, చిన్న చిన్న డబ్బాలు, స్ప్రింగులు, అవిరి విర జిమ్మె యంత్రాలు, గుండుసూదులు, రబ్బరు బిరడాలు, పిండాటీ వస్తువులు, సయింటిఫిక్ పరిశోధనలకొరకు పయోగించే “పుష్టుట్యాలు” సులభంగా, “లూలి కేటింగ్” నూనెలు మొదలగునన్ని ఇప్పుడే దేశంలోనే తయారగుచున్నాయి. కిరసనాయిలు, స్పిరిట్ మొదలగు వానితో వెలిగే “ప్లవ్” లను గూడ తయారు చేయుటకు ఒక ఫ్యాక్టరీ నెలకొల్పబడింది. మొదటి దఫాగా, 4,000 ప్లవ్ లను తయారు చేసి ఇవ్వవలసినదని ప్రభుత్వంవారు ఆర్థిక శక్తులు ఇచ్చారు. దూరదర్శని యంత్రాలను (టెలెవిజన్లు) ప్రభుత్వంవారు తమ ఫ్యాక్టరీలలోనే తయారు చేయిస్తున్నారు.

### క్రాంత ప్రయత్నాలు.

అయితే, ఆన్ని వస్తువులు ఈ దేశంలోనే తయారగునని చెప్పడానికి వీలులేదు. కొన్ని వస్తువులకు కావలసిన ముడిపదార్థాలు ఈ దేశంలో దొరకవు. అంతమాత్రాన ప్రభుత్వంవారు తమ ప్రయత్నంవదలక, ఆ ముడిపదార్థాలకు బదులుగా, ఉపయోగింపదగిన ఈ దేశంలో లభించు ముడి పదార్థాలను గురించి పరిశోధనలు జరిపిస్తున్నారు. విదేశీయ రంగులకు బదులు, ఈ దేశంలో లభించే పదార్థములనుండి రంగులు తయారుచేసే ప్రయత్నాలు చాలవరకు సఫలమై సాయి. కొన్ని రకముల గుడ్డలకు, “కాన్సాస్” కు ఒక విధముగా నార (ఫ్యాక్చు) ఇంతవరకు పయోగిస్తున్నారు. ఫ్యాక్చుకు బదులు, ప్రత్తిసూతును, జనుపనారను ఉపయో

గించే మార్గాలు కనిపెట్టబడినవి. పెట్రోలు మొదలగు నూనెలకు బదులు, ఈ దేశంలో వేరుశనగ, నువ్వులు మొదలగు వానినుండి తయారుచేయబడే నూనెలను ఉపయోగించు విషయమై పరిశోధనలను జరిపించారు. కుండుల విషయంలోను, హాస్పిటలు సామగ్రి విషయంలోను గూడ ఇట్టి మార్పులే జరుగుచున్నాయి.

### పనివారి తరిఫీదు.

ఈ పరిశ్రమల కన్నీటికి, మంచి నిపుణులగు పనివారు కావాలి. తగినంతమంది, ఆసభవజ్ఞులగు పనివారు లభించి వుంటే, అభివృద్ధి ఇప్పటికంటే చాల అధికంగావుండేది. అందుచేత ప్రభుత్వంవారు యుద్ధం ప్రారంభం కావడంతోనే, వేలకొలది యువకులకు శిక్షణమొసగి, నిపుణులగు పనివారినిగా తయారు చేయుటకు దేశమునందన్న ప్రాంతములలోను యేర్పాటులు చేశారు. యుద్ధం సామగ్రిని తయారుచేసే ఫ్యాక్టరీలలో యధారంభముగు సరికి 88 అప్రెంటిసులు, 300 చాలురు తరిఫీదు పొందుతున్నారు. 1941 వ సం॥ ఏప్రిలు 1 వ తేదీకి 132 మంది అప్రెంటిసులు, 892 చాలురు శిక్షణము పొందుచున్నారు.

కాని దీనితో ప్రభుత్వంవారు సంతృప్తి పడలేదు. 1942 వ సం॥ సెప్టెంబరు 1 వ తేదీ నాటికి ఈ ఫ్యాక్టరీలలో 10 మంది అప్రెంటిసులు వర్క్కు చేసేవరకు, 1,300 మంది సూపరువైజర్లను, 6,000 మంది నిపుణులగు కార్మికులను తయారు చేయడానికి ఏర్పాటులు జరిగినవి. ఇందుకు రూ 25 లక్షలు వ్యయమగును. ఈ వ్యయము సంతా బ్రటిషు ప్రభుత్వమువారే భరించుటకు వాగ్దాన మొనర్చిరి.

ఇవట తరిఫీదు నందినవారిలో కొందరిని అంగ్లదేశమునకు పంపి, అచటి పెద్ద యంత్రాలయములలో శిక్షణమొనగుటకు

చేర్చాటులు చేయబడెను. 1940 వ సంవత్సరములో కొంతమంది ఆవిధంగానంపబడిరి.

వీరు గాక, యితర యంత్రాలయాలలో గూడ లక్షల కొలది నిపుణులగు కార్మికులను తయారు చేయుటకు, ప్రభుత్వంవారు విరాళమునిచ్చి చేర్చాటులు చేయించిరి. ప్రస్తుతం వీరిలో 15,000 మంది కార్మికులు తయారుచేయుచు కేర్చాటులున్నవి. 200 ఇంజనీయరింగు సంస్థలు, రైల్వే కర్మాగారములు, ప్రైవేటు ఫ్యాక్టరీలు మొదలగువానిని గూడ ప్రభుత్వమువారి పనికోసం ఉపయోగించుకుంటున్నారు.

### యుద్ధంలో నిలవిపావు.

ప్రభుత్వంవారు, పరిశ్రమలను ప్రోత్సహించుటకు మరి రెండు సంవత్సరముల వరకును సరిపడు కార్యక్రమమును ఇదివరకే నిర్ణయించుకొని, దానిని త్వరితంగా ఆమలు జరుపుచున్నారు. ప్రస్తుతం, సైనికశాఖకు కావలసిన వస్తువులను సప్లయిచేసే ఫ్యాక్టరీలకు మంచి విరాళాలను ఇస్తున్నారు. ఫ్యాక్టరీలో తయారైన వస్తువులను కొనుటకు, పరిశోధనల

జరుపుటకు విరాళములను హద్దానం చేయటంవలన పరిశ్రమలు త్వరితంగా అభివృద్ధిపొందుటకు మంచి అవకాశము లేర్పడినవి. యుద్ధానంతరంగూడ, ఈ పరిశ్రమలకు రక్షణ మొసగెదరనీ, వదలివేయరనీ, భారతప్రభుత్వ వాణిజ్యసభ్యుడు హద్దానంచేశాడు. ప్రభుత్వంవారు, సరకును కొనుటకు గావించిన హద్దానాలను పురస్కరించుకొని, చాల పరిశ్రమలు తమ ఫ్యాక్టరీలను విస్తరింపచేసుకొన్నాయి.

ఈ పరిశోధనల ఫలితంగా, ఇదివరకు ఈ దేశంలో అభివృద్ధి అనుకొనిన అనేక పదార్థములు, లోహములు యీ దేశంలోనే సమృద్ధిగా అభివృద్ధిపని తెలియవచ్చినది. వానిలో రాగి, అల్యూమినియం మొదలగునవి ముఖ్యమైనవి. ఈ ప్రయత్నముల ఫలితంగా, యుద్ధం ముగిసేసరికి, భారత దేశం తన సైన్యాలకు దేశరక్షణకు కావలసిన వస్తు సముదాయమే గాక, శాంతి రోజులలో ప్రజలకు గావలసిన పారిశ్రామిక వస్తువులను గూడ ఆత్యధిక భాగం యీ దేశంలోనే తయారుచేసుకోగల్గును.

## ఈ వారంలో యుద్ధ వార్తలు.

### జర్మనీపై విమానదాడి.

శీతకాలం ముదిరి మంచు వీస్తారం వడుచుండటం వలన, ఈ వారం జర్మనీమీద ఇదివర కంటటి తీవ్రమైన విమానదాడుల జరుపలేదు కాని ఫ్రెంచి తీరపు రేవులమీద ఫ్రాన్సు నందలి విమానాశ్రయాలమీద మాత్రం పెద్ద దాడులనే బ్రిటిషు విమానాలు సాగించినవి. హాండు, ఫ్రాన్సు తీరములకు సమీపంగా ప్రయాణం చేయుచున్న శత్రు నౌకలను యెదిర్చి వాంబులువేసి వానిలో చాలభాగం ధ్వంసముచేసినవి. 24 వ తేదిన కొందరు బ్రిటిషు సైనికులు, చిన్ననావలలో సముద్రందాటి ఆవలి తీరాన ఫ్రాన్సునందున్న నార్బండి జిల్లాను ప్రవేశించి ఆవటమున్న శత్రుల ఆస్తులకు నష్టము గల్గించి, అందరూ సురక్షితంగా తిరిగివచ్చిరి. 22 వ తేదిన ఫ్రాన్సులో జరిగిన విమాన పోరాటంలో 6 జర్మను విమానములు పడగొట్టబడెను. బ్రిటిషు విమానాలలో ఒకటిమాత్రమే తిరిగి రాలేదు.

శత్రు విమానాలు, రాత్రివేళలలో ఒకటి, రెండుగా వచ్చి అక్కడక్కడ వాంబులు వేసిపోవుచున్నాయి. కాని వాని వలన ఆస్తులకుకాని ప్రాణాలకుగాని యెక్కువ నష్టం యొక్కడ కలుగలేదు. 24 వ తేదిన వీనిలో ఒక్క విమానం ధ్వంసము చేయబడెను. అక్రిందటి రాత్రి ఇంగ్లాండుకు వచ్చిన రెండు శత్రు విమానములు పడగొట్టబడెను.

### టర్కీ, ఇరాకు, ఇరాను.

టర్కీవారి నౌకలు రెండు ఈ వారము, నల్లసముద్రమున, బల్గేరియా రేవులనుండి వెలుపలకువచ్చి, ప్రయాణ మొనర్చుచుండగా, ఒక జలాంతర్గామిచే ముంచివేయబడెను. మరియొక టర్కీ నౌక మందుగనితగిలి మునిగిపోయెను. అందుచే, ఇకమీద టర్కీ నౌకలు నల్లసముద్రమున ప్రవేశింపరాదని టర్కీ అధికారులు తమ దేశపు నౌకలకు ఉత్తరువు గావించిరి.

టర్కీ అధ్యక్షుడగు ఇనూనూగారు, కొలది రోజులలో, జర్మనీ రాజధానియగు బర్లిను నగరమునకు జనునని అనుకొనుచున్నారు. టర్కీ ప్రభుత్వం అక్షరాజ్యములకు మిత్రమండలికిని సంధి కుదుర్చుటకు ప్రయత్నించునని ఇదివరకు తెలుపబడెను. ఆ విషయమై జర్మను నాయకులతో వివరముగ సంప్రదించుటకుగాను ఇనూనూగారు బర్లినుకు వెళ్లనున్నారని కొందరును, డిసెంబరు నెలాఖరున వియన్నాలో జర్మనీ జరుపనున్న ఐరోపా రాజ్యాల మహాసభకు

సంబంధించిన వివరములగురించి సంప్రదించుటకుగాను వెళ్లచున్నాడని మరికొందరును తెలుపుచున్నారు.

### రష్యా యుద్ధము.

రష్యా యుద్ధము శీతకాలమున, తగ్గుటకుమారు మరింత తీవ్రమగుచున్నది. ఉభయపక్షములవారును చాలచోట్ల రాత్రిం బగళ్లుగూడ యెడతెరిపిలేకుండ, భయంకరముగ పోరాడుచున్నారు. ఉత్తరమున మార్షినిస్కు రేవుపట్టణమును పట్టుకొనుటకు ఫిన్లండు-జర్మను సైన్యము లాసర్చిన దాడులన్నియును రష్యనులచే తిరుగగొట్టబడెను. దానికి దిగువనున్న లెనిన్ గ్రాడు నగరపు ముట్టడి యింకను సాగుచున్నది. లెనిన్ గ్రాడునుండి తూర్పుగా వెళ్ల రైల్వే జంక్షనుగు టిక్వీన్ నగరమును జర్మనులు గత వారము పట్టుకొనిరి. లెనిన్ గ్రాడు నందున్న రష్యను సైన్యమున కొందరు బయటకువచ్చి, టిక్వీన్ నగరముపై భయంకరముగా దాడి సాగించి అవటినుండి శత్రుల వెడలకొట్టి తిరిగి స్వాధీన పరచుకొనిరి.

మధ్యరంగమున జర్మనులు కొత్త సైన్యములను ఆయుధ సామగ్రిని అపారముగ తెచ్చి దింపుచు, యెటులైనను రష్యను రాజధానియగు మాస్కో నగరమును పట్టుకొనుటకు బ్రహ్మాండమగు ప్రయత్నము లాసర్చుచున్నారు. ఉత్తరమునను పడమటను 35 మైళ్ల దూరమునకు వచ్చితిమని 26 వ తేదిన జర్మనులు ప్రకటించుకొనుచున్నారు. దక్షిణమున ఇంకను 75 మైళ్ల దూరమునందే యుండిరి. శత్రుల ఓత్తిడిచే తమ సైన్యములు కొంత వెనుకకు తగ్గవలసివచ్చెననియు, మాస్కో నగరపు స్థితి ఇంకను ప్రమాదకరముగనే యున్నదనియు రష్యనులుగూడ అంగీకరించుచున్నారు. శత్రుల వత్తిడిని ప్రతిఘటించుటకు రష్యనులుగూడ అనుజ్ఞలమును కొత్త సైన్యముల దెచ్చి మాస్కో రంగమున దింపుచున్నారు.

దక్షిణమున డాక్ నదీ ముఖద్వారమువద్దనున్న రోస్టావు అనునగరమును ఆక్రమించితిమని జర్మనులు, ప్రకటించిరి. రోస్టావునందు పెద్ద ఆయుధనిర్మాణశాలలు గలవు. వర్తకమునకు అది కేంద్రస్థానము. ఇది శత్రుపశువుగుట రష్యనులకు పెద్ద నష్టమే. అయినను రష్యను సైన్యములు ఇంకొక వైపునుండి రోస్టావు నగరమునకు వెనుక (పడమర) ప్రాంతమున ప్రవేశించి, శత్రులనుదానెట్లు ప్రాంతమునుండి వెడలగొట్టుచున్నవి. ఇవట రష్యనులు శత్రులను రోజుకు 20 మైళ్ల కుదైగా వెనుకకు తడుముచు, చాలమంది ఖయిదీలను

మందుగుండు సామగ్రిని పట్టుకొనుచున్నారు. ఇంకను దక్షిణమున క్రైమియాయందు సెబాస్టోపొల్ రేవును పట్టుకొనుటకు జర్మనులు తీవ్రమగు దాడులు సాగించుచున్నారు.

ఇంతవరకు రష్యా యుద్ధమున జర్మను సైన్యములందు హతులైనవారు గాయపడ్డవారు ఖయిదీల సంఖ్య 60 లక్షలకు పైగానుండునని రష్యను అధికారులు ప్రకటించిరి. రెనిగ్రాడువద్దను దక్షిణమునను రష్యనులు సాగించుచున్న తిరుగుదాడులవలన, శత్రులవ్యూహములు భిన్నమగుననియు, మాస్కోవై దాడి తీవ్రతను శత్రులు సడలించుకొనవలసియుండురనియు అనుకొనుచున్నారు.

### ఉత్తర, ఆఫ్రికా లిబియా, అబిసినియా.

అబిసినియాలో (తూర్పు ఆఫ్రికా) ఇటాలియనులు ఇంకా గోండార్ అనే ప్రాంతములో మాత్రం నిలచియున్నారు. గోండార్ దుర్గానికి పరిసరములలోవున్న వెంటిసింక్ మొదలగు చాల దుర్గములు బ్రిటిషు సైన్యములు ఆక్రమించెను. కొన్ని ప్రాంతములలో ఇటాలియను సైన్యములు వచ్చి లొంగిపోయినవి. ఆ ప్రాంతములలోనున్న చిన్నచిన్న సంస్థానాధీశులు వచ్చి బ్రిటిషు సైన్యములను చేరుచున్నారు. 25 వ తేదికి బ్రిటిషు సైన్యములు తుదకు గోండారు దుర్గమునకు 7 మైళ్ల సమీపమునకు చేరి, దానినే ముట్టడించుచున్నవి.

అబిసినియాకు సంపూర్ణ స్వాతంత్ర్యమును అంగీకరించుచు, ఆ దేశపు వక్రవర్తియగు హయిలీసీలాసితో బ్రిటిషు ప్రభుత్వము ఒడంబడిక గావించుకొనుచున్నదని బ్రిటిషు ప్రభుత్వమంత్రి పార్లమెంటులో వెల్లడించెను.

లిబియా (ఉత్తర ఆఫ్రికా), ఈజిప్టు దేశముల సరిహద్దులయందు, చాల నెలలుగా బ్రిటిషు ప్రభుత్వము ఒక వైపునను, జర్మనీ-ఇటలీలు మరియు వైపునను సైన్యములను ఆయుధ సామగ్రిని చేర్చుచున్నవి. బ్రిటిషు అధికారులు ఈ నెల 18 వ తేదిన ఆకస్మికముగ లిబియాపై దాడి ప్రారంభించిరి. 25 వ తేదీవరకు జరిగిన పోరాటములలో బ్రిటిషు సామ్రాజ్య సైన్యములు దక్షిణ భాగమున 250 మైళ్లలోపలికి చొచ్చుకొనిపోయినవి. ఉత్తర రంగమున సిడిహిమాల్, కోవుజో, బాడియా, అంగూ మొదలగు కోటలను పట్టుకొనినవి. ఈ సమయముననే టోబ్రూకురేవు దుర్గమునందు ముట్టడింపబడి యున్న బ్రిటిషు సామ్రాజ్య సైన్యములు బయటకువచ్చి శత్రులపైబడినవి. ఈ విధముగ లిబియా తూర్పు భాగముయందు దున్న ఇటలీ-జర్మను సైన్యములన్నిటినీ, వానివద్దగల ఆయుధ సామగ్రితో సహా శిథిలము చేయుట బ్రిటిషు దాడి యొక్క యుద్దేశమని వర్సెల్ ప్రధాని ప్రకటించెను.

25 వ తేదీవరకు 17 వేల శత్రు సైనికులు బ్రిటిషు వారికి ఖైదీలుగా చిక్కిరి. ఉభయ పక్షములందు “టాంకు” లు చాలవరకు శిథిలమైపోయెను. ఇటలీ - జర్మనీలకువున్న టాంకులలో సగమునకుపైగా నిర్మూలమైనవి. ఈ రంగమున బ్రిటిషువారు విమానములను విరివిగ ఉపయోగించుచున్నారు. శత్రులకు అన్ని విమానములు లేవు. అందుచే త్వరలోనే శత్రుల ప్రతిఘటన శిథిలముగావలసివుండును.

ఇటలీ - జర్మను సైన్యములకు, ఇటలీనుండి సముద్రము మీదుగ సైనిక సహాయముగాని, ఆయుధ సహాయముగాని అందకుండ జేయుటకుగాను, మధ్యధరాసముద్రమునందలి బ్రిటిషు యుద్ధనౌకలు, ఆ నౌకలను అవరోధములను కల్పించుచున్నవి. 25 వ తేదిన రెండు సబ్మెరైన్ నౌకలు ముంచివేయబడెను. మరియు యుద్ధనౌకకు గూడ అదేగతి పట్టెను.

ఇటాలియను విమానములు, బ్రిటిషు నౌకలను సమీపించుకుండ జేయజాలనందుకు, జర్మను అధికారులకు చాల అసం

వృత్తి కలిగినది. అందుచే, ముసోలిని వత్తిడి పైన-ఇటాలియను విమాన దళాధికారి తన పదవికి రాజీనామానియవలసివచ్చెను.

### అమెరికాలో ఆయుధోత్పత్తి.

అమెరికాలో ఫ్యాక్టరీలయందు, గనులయందు వ్యాపిస్తున్న సమైలు, అధికారులకు అంతోశన కలిగించుచున్నవి. సమైలు సంభవించకుండ, కార్మిక వివాదముల పరిష్కరించుటకుగాను చట్టనిర్మాణ మొనర్చుటకు, రూజ్వెల్టు అధ్యక్షుడు, శాసనసభలలోని ప్రముఖులగు సభ్యులను పిలిచి సంప్రదించెను. కాని ఈలోగా, బొగ్గుగనుల పనివారికి యజమానులకు యేర్పడిన వివాదమును పరిష్కరించుకొనుటకు పంచాయతీని పనివారు అంగీకరించిరి. రూజ్వెల్టుగారు వెంటనే మధ్యవర్తులను నియమించిరి. కాని, మరికొన్ని ఫ్యాక్టరీలలో గూడ సమైలు మరల ప్రారంభమైనవి. దీనివలన యుద్ధసామగ్రి యుత్పత్తికి భంగము గలుగునని అధికారులు భయపడుచు మధ్యవర్తి పరిష్కారమున కంగీకరింపవలెనని కార్మికులను యజమానులనుగూడ గోరుచున్నారు.

డచ్చి గయానా రాష్ట్రమునకు అమెరికను సైన్యములను పంపి తాత్కాలికముగ తమ ఆక్రమణయందుండుటకు రూజ్వెల్టు అధ్యక్షుడు నిశ్చయించెను. అతటి బాకైటును శత్రుల స్వాధీనముగాకుండ కాపాడుకొనుట కిట్టి చర్య అవసరమని అమెరికా ప్రభుత్వాధికారులు భావించిరి.

రష్యాకు అమెరికానుండి రవాణాయగు ఆయుధ సామగ్రిని దింపుటకు రష్యాలోగల మర్చెన్టు ఆర్కెంజలు రేవులు శీతకాలంలో గడ్డకట్టిపోవును. ఆ మంచుగడ్డను సరికించి త్రోవచేసినసేగాని నౌకలు రేవులలో ప్రవేశింపలేవు. అందుచే, అమెరికా ప్రభుత్వంవారు సముద్రంలో మంచుగడ్డనుకోసి త్రోవచేసే నౌకలను నాల్గింటిని రష్యా ఉత్తర సముద్రములకు పంపుచున్నారు.

### జపాను, చీనా పశిఫికు ప్రాంతాలు.

తూర్పు, షియా దేశాలలోనికి యుద్ధం వ్యాపించుకుండా చేయడానికి, వాషింగ్టనులోని జపాను రాయబారులు, రూజ్వెల్టు అధ్యక్షునితోను అతని కార్యదర్శులతోను జరుపుచున్న సంప్రదింపులు ఇంకను సాగుచునేవున్నాయి. ఈ వారం అమెరికా ప్రభుత్వ దేశీయాంగ కార్యదర్శియగు కార్టెలు హల్లుగారు బ్రిటిషు, ఆస్ట్రేలియా డచ్చి ఇండియా దీవులు చీనా ప్రతి నిధులనుగూడ పిలిచి, జపానుతో జరుగుచున్న సంభాషణల వివరములను చెలియచేశారు. పిదప మిత్రమండలి రాజ్యముల ప్రతి నిధులు చాల నేపు సంప్రదింపుకొని తమ అభిప్రాయాలను హల్లుగారికి తెలియజేశారు. హల్లుగారు ఒకవైపున మిత్రమండలి మంత్రులతోను మరియు వైపున జపాను రాయబారులతోను సంభాషిస్తున్నారు. జపానులో గూడ విదేశాంగ మంత్రి, అమెరికా సంప్రదింపుల వివరముల గురించి తమ ప్రభుత్వ శాఖాధికారులతో ఆతురతతో సంప్రదిస్తున్నాడు.

ఏమైనా, జపాను వదలివేయుటకు అమెరికా అంగీకరించదనీ, అందుచే ఈ సంప్రదింపులవలన ఫలితంవుండదనీ, జపానులోను, అమెరికాలోనూ గూడా అనుకుంటున్నారు. జపాను శాసన సభను ఈ నెల 21 వ తేదిన ముగించుచు జపాను భవిష్యత్తు ఇపుడు జపానీయులు కనుకరచే కృతనిశ్చయమీద ఆధారపడివుండుననియు, అందుకు జపాను సర్వ సన్నిధముగ వుండవలెననియు జపాను ప్రధాని టోజోగారు హెచ్చరించారు. దేశంలో విమానదాడుల రక్షణకు ఏర్పాటులు మొదలగు వానిని త్వరితంగా పూర్తి చేస్తున్నారు.

బ్రిటిషు మంత్రియగు డఫ్ హూకరుగారు బర్మానుండి జపానుకు మందుగుండు సామగ్రి రవాణాయగుచున్న మార్గము

ఇక నైన్సుకును మూసివేయబడదని హెచ్చరించెను. వైరి యులు, ప్రస్తుతము బర్మా రోడ్డుతో చాటు, ఇండియానుండి హిమాలయ పర్వతాలగుండా మరియొక మార్గమును వేసు కుంటున్నారు.

ఇండో-చైనాలో, తాయి (సయాం) దేశపు సరిహద్దులలో జపాను ఆధికారులు లక్షల నైన్సుమును, చైనా సరిహద్దులలో 20 వేల నైన్సుమును కేంద్రీకరించినది చైనా నుండి తెలియుచున్నది. ఇండో-చైనానుండి కొన్ని విమానాలు తాయి దేశంలోని రైల్వేలపై వేగుచూచి వెళ్లెను. మరికొందరు ఇండో-చైనా సైనికులు సరిహద్దు దాటి, వచ్చి ఒక పూరును దోచుకొని పోయినదనిగూడ తెలియుచున్నది. ఈ జర్వలను చూచి, తాయి ప్రభుత్వము అనుమానపడి తమ దేశంలోని ప్రజలను వెంటనే నైన్సుములలో చేరవలెనని హెచ్చరించెను.

తూర్పు దేశాలలో శాంతి ఆశలు చాలా సన్నగిల్లినవియు, తాయిదేశం, విక్షణమునైన తన ఆత్మ రక్షణకోసం యుద్ధంలో దిగవలసి వచ్చుననియు, అపుడు మిత్ర దేశాల సహాయమును గూడ అంగీకరించుననియు 25 వ తేదిన తాయి రేడియో ప్రకటించినది. జపాను ప్రధాని టోజోగారు 25 వ తేదిన ప్రసంగిస్తూ, జపానును ప్రస్తుతం, బ్రహ్మాండ మగు విషమ పరిస్థితులు నెదుర్కొనియున్నవనియు, వానిని దాటి బయటపడుటకు జపాను జాతీయులు, సమస్తత్యాగములను చేయుటకు సిద్ధముగ నుండవలెననియు, హెచ్చరించిరి.

### ఫ్రాన్సుకు జర్మను వత్తిడి.

విషీయందలి ఫ్రెంచి ప్రభుత్వంలో విభేదాలు అధిక మౌతున్నాయి. ఫ్రాన్సు యుద్ధం మాననప్పటినుండి, ఉత్తర ఆఫ్రికాలో ఫ్రెంచివారి పాలనలోవున్న దేశాలకన్నిటికి ప్రధాన పరిపాలన కర్తగవుంటున్న వేగాన్ నేనాని విషీ ప్రభుత్వం ఫ్రాన్సుకు పిలిపించింది. అచట ఆధికారులతో దీర్ఘంగా సంభవించు జరిగిన తరువాత వేగాన్ నేనాని తన పదవికి రాజీనామా పెట్టి, ఫ్రాన్సులో దక్షిణ ప్రాంతాలకు వెళ్లిపోయాడు. పిమ్మట జాయింట్ నేనానిని, ఆఫ్రికాలోని ఫ్రెంచి నైన్యాలకు ప్రధాన నేనాధికారిగా నియమించారు.

వేగాన్ నేనాని అంటే ఫ్రెంచి ప్రజలకు చాలా అభిమానం అమెరికావంటి తటస్థ దేశాలకు మాడ అతడంటే కొంత నమ్మకం. అందుచేతనే విషీ ప్రభుత్వం జర్మనీకి యంత ఆనుకూలంగావుంటున్నా ఫ్రెంచి ప్రజలకు అమెరికా ఆహారపదార్థాలను పంపుచున్నది. ఇపుడు వేగాన్ నేనాని పనిలోనుండి తొలగించడంవలన, ఫ్రెంచి ప్రభుత్వం ఇక మీద ఆక్షరాజ్యాలతో సంపూర్ణంగా చేరపోతున్నదనీ, వేగాన్ నేనాని అందుకు అంగీకరించకపోవడం చేత, పనినుండి తొలగించారనీ అనుకుంటున్నారు. అమెరికా ప్రభుత్వం ఇక మీద ఫ్రెంచి ప్రభుత్వంతో అనుకూలభావంతో వుండలేదనీ ఫ్రాన్సుతో రాజకీయ సంబంధాలు తెంచవేసుకొని, ఆఫ్రికాయందలి ఫ్రెంచివారి రేవులు శత్రు హస్తగతం కాకుండా వుండడానికి అవసరమగు జర్వ దీసుకుంటుందని అమెరికా ఆధికారులు హెచ్చరించారు. జర్మనీ-ఇటలీలతో ఫ్రాన్సు చేయవలసిన సహకారమును గురించి సంభవించడానికిగాను ఫ్రెంచి ప్రభుత్వాధి కలియగు వెబెయిక్ నేనానిని, ఫ్రాన్సు

లో జర్మను ఆక్రమణ క్రిందనున్న ఒక రహస్య ప్రదేశానికి రమ్మని పొట్లరు కబురంపించాడు. ఇటలీ తరపున ముసోలిని కూడా ఆ సమావేశానికి వస్తాడు. ఆ సమావేశంలో ఫ్రాన్సు, రష్యాలో యుద్ధానికి 3 లక్షల నైన్యాలను పంపవలెనని అడుగుననీ, ఉత్తర ఆఫ్రికాలోని ఫ్రెంచి ప్రాంతాలకు జర్మను నైన్యాన్ని పంపుటకు అనుమతించవలెననీ పొట్లరు వెబెయిక్ నేనానిని కోరుపని అనుకుంటున్నారు.

### ఆక్రమిత దేశాలలో జర్మను దురంతాలు.

బరోపాలో జర్మను ఆక్రమణయందున్న దేశాలలో జర్మను సైనికుల రాక్షసకృత్యములు అధికమౌతున్నాయి. జర్మను సైనికులు, తమచే బై దీలుగా పట్టుకొనబడిన శత్రు సైనికులను విహారార్థంకూడా చంపుతున్నారని వార్తలు వచ్చుచున్నవి. ఈ మధ్య జర్మను ఆక్రమణలోవున్న దేశాలలోని స్థితిని కనుగొనుటకు వెళ్లిన అంతర్జాతీయ ఇన్ఫర్మేషన్ సంఘంచారు, ఈ దౌర్జన్యాలను గురించి వివరిస్తూ ఫ్రాన్సులో గత రెండువారములలోను 250 మంది ఫ్రెంచివారు చంపబడ్డారని వెల్లడించిరి. పోలండులో ఇంతవరకు 80 వేల మంది ప్రజలను తిరుగుబాటు నేతలకుగాను చంపివేశారు. బెల్జియావారియాలో గత రెండు నెలలలోను, 352 మంది చంపబడిరి. గ్రీసులో ఆక్రమణ పూర్తియైన తరువాత 15,000 మంది హత్యచేయబడిరి. తమ సైనికులలో 19 మందిని యెవరో హత్య చేశారనే కారణంచేత గ్రీసులో బల్గేరియా నైన్యాలు ఆరు గ్రామాలను నిర్మూలం చేశాయి. ట్రోషియాలో 2 లక్షల మంది ప్రజలు ఇంతవరకు తిరుగ బాటుల నణచుటలో చంపబడిరి. బెల్జియంలో ఆనుమానస్థులగు వారిని జర్మను సైనికులు బలవంతంగా పట్టుకు లాక్కుపోతుంటారు. ఇక వారిని గురించి ఎవరికీ విషి తెలియదు. బెల్జియావారియాలో 20 తేదిన, “విదోహ” జర్వలకుగాను 5 మంది పురిదియబడిరి.

ఒక వైపున ఇంత దురంతాలను జరుపుచు, పొట్లరు ముసోలిని, ఆక్రమిత దేశాల ప్రభుత్వ ప్రతినిధులను, తమపై అభిమానంగల మరి కొన్ని బరోపా ప్రభుత్వాల ప్రతినిధులను మొత్తం 13 దేశాలు వారిని ఈ వారం జర్మనీలో సమావేశపరచి, రష్యా మీద యుద్ధం సాగించడానికిగాను మిత్రమండలిగా తయారు చేయడానికి ప్రయత్నిస్తున్నారు. ఈ సభకుగాను ఇటలీ విదేశాంగ మంత్రియగుకియానోగారు 24 తేదిన, జర్మను రాజధానియగు బర్లిన్ సగరంచేరెను. పొట్లరు, ఓడిపోయిన రాష్ట్రాలతో యెటువంటి ఒడంబడికలు చేసుకున్నను అది నామమాత్రమేగాని, ఆ దేశాల ప్రజలనుండి వివిధమైన సహకారమునురాదు.

### బరిషం నౌకపై దురంతం.

బర్లండు ప్రభుత్వంతటస్థంగావున్నా అపాయం తొలగలేదు. బరిషం నౌక యొకటి లిటును తీరమునకు 10 మైళ్ల దూరంగా సముద్రంలో ప్రయాణం చేస్తుంటే జర్మను విమానం ఒకటి బాంబులు వేసి ముంచివేసినదని బర్లండు ప్రభుత్వ ప్రధానియగు డివెలిరాగారు, బరిషం శాసనసభలో ప్రకటించారు. అయినా, బర్లండు దేశీయుల వర్తక నౌకలకు ఆత్మరక్షణకుగాను ఆయుధముల సమర్పణలెనని ఉత్తరువు చేయనని డివెలిరా ప్రకటించాడు.

సలహా: ఇకముందు చూచుకొనుటకు యీ మదరాసు యంధ్ర సంచికను మీరు భద్రపరచుకొనుడు.

[మదరాసు సమాచారముల ఆధీనరుగారు శమ వందనములతో దీనిని మీకు పంపుచున్నారు.]